

پاکستان کے وفادار اور غدار کون؟

قیام پاکستان سے لے کر اب تک پاکستان میں قائم ہونے والی حکومتوں میں انتہائی سیاسی و نظریاتی تبدیلیوں کے باوجود ایک قدر مشترک موجود رہی ہے وہ یہ کہ جب بھی کسی برس اقتدار ٹولے نے اپنے ذاتی و گروہی مفاد کے لئے کام کرنا چاہا تو اس نے پاکستان کے عوام کو پھینچا بیوں والا "جھکا" دے کر ان کا رخ مخالفین و تحریک پاکستان کی طرف موڑ دیا اور لوگوں کو اس نزاع میں الجھا کر اپنا کام کر لیا۔ افسوس کی بات تو یہ ہے کہ جو لوگ بڑی بڑی نامور اور قابل احترام شخصیات پر مخالفین پاکستان ہونے کا الزام لگاتے ہیں انکو اپنے شہرہ نسب کے بارے میں بھی پوری معلومات نہیں ہیں۔ اور نہ ہی وہ لوگ تحریک آزادی ہند کی اصل روح سے واقف ہیں۔ ان لوگوں نے سیاسی اختلاف کو کفر اور اسلام کی جنگ بنا رکھا ہے۔ اور بزعم خودِ شہسوار وہ قرون اولیٰ کے مسلمان ہیں اور انکے مخالفین قرون اولیٰ کے کفار۔

یہ لوگ اپنی اس بے جا عناد میں ان لوگوں کو فراموش کر بیٹھے ہیں جنہوں نے درحقیقت نہ صرف قیام پاکستان کی مخالفت کی بلکہ پاکستان بن جانے کے بعد بھی انہوں نے پاکستان کو پارہ پارہ کرنے کے لئے اپنی کوشش و سعی جاری رکھی۔

کیا یہ ثبوت انکے لئے کم ہے کہ اس گروہ کا دیانیوں نے پاکستان میں اپنے مرنے والوں کی لاشیں لمانتا دفن کر رکھی ہیں۔ اور ایسے کارکنان کو یہ عمومی ہدایت کر رکھی ہے کہ جب بھی موقع ملے وہ ان لمانتا دفن شدہ لاشوں کو کا دیان لے جا کر دفن کریں۔ کیا اس میں بھی سمجھنے کی کوئی بات ہے کہ یہ گروہ کب ان لاشوں کو کا دیان لے جا کر دفن کرے گا۔

ہماری دعا ہے کہ اللہ تعالیٰ پاکستان کو ہمیشہ قائم و دائم رکھے (آمین) کیا پاکستان کی کوئی باغیرت حکومت اس گروہ صائلہ کو اس بات کی اجازت دے گی کہ وہ اپنی لاشیں یہاں سے نکال کر لے جائیں اور ہمارے مخالف ملک میں دفن کریں۔ میرے خیال میں اس بات کو سمجھنے میں کوئی پیچیدگی نہیں کہ اس گروہ نے پاکستان کو قطعی طور پر تسلیم نہیں کیا اور وہ ابتدا سے اس کوشش میں مصروف ہیں کہ پاکستان معاذا اللہ بھارت میں دوبارہ ضم ہو جائے اور یہ گروہ اپنی لاشیں لے جا کر کا دیان میں دفن کرے۔ آجہانی مرزا بشیر الدین کے ایک "الہام" کی رو سے کا دیانی پاک بھارت کنفیڈریشن کے نظریہ پر عقیدہ کی حد تک یقین رکھتے ہیں۔

اس کے علاوہ اس گروہ نے کون سا ہسٹنڈہ استعمال نہیں کیا جس سے بین الاقوامی سطح پر پاکستان کو بدنام نہ کیا جا سکتا ہو۔ پاکستان مظلوم ہونے کے باوجود دنیا کی نظروں میں ایک ظالم ملک ہے جس میں اقلیتوں کو جان و مال کا تحفظ حاصل نہیں۔ آجہانی سر ظفر اللہ نے اپنے دور وزارت خارجہ میں دنیا کے مختلف

ممالک میں جا کر قادیانیت کے فروغ کے لئے کام کیا اور سرکاری مراعات و عہدہ کا ناجائز استعمال کیا۔ ان کی ملک سے وفاداری کا تو یہ حال ہے کہ بانی پاکستان محمد علی جناح کے انتقال کے موقع پر سر ظفر اللہ نے یہ کلمہ کہ قائد کا جنازہ پڑھنے سے انکار کر دیا کہ مجھے ایک مسلمان مملکت کا کافر وزیر سمجھ لیں یا قائد کو ایک کافر مملکت کا مسلمان بانی سمجھ لیں۔ چنانچہ سر ظفر اللہ کافروں کی قطار میں بیٹھارہا اور جنازہ نہ پڑھا۔ یہ تو ایک سیاسی بات تھی۔ اب ذرا اپنی حکومتوں کے مذہبی رویے کا جائزہ بھی لے لیجئے۔

بانی پاکستان محمد علی جناح تحریک پاکستان کے ہراول دستے کے کمانڈر تھے۔ انہی دن رات کی کوششوں کی وجہ سے قیام پاکستان ممکن ہوا۔ انہی عزت و تکریم بطور قائد تحریک پاکستان کرنا ہر پاکستانی کا فرض ہے۔ سو وہ عزت و تکریم ہمارے دلوں میں بھی موجود ہے۔ لیکن کسی طرح بھی العیاذ باللہ بانی پاکستان کا تقابلی نبی کریم ﷺ سے نہیں کیا جاسکتا۔ جن کے وہ خود امتی ہونے پر فخر کرتے تھے۔ وائے بد قسمتی کہ اسلام کے نام پر حاصل کئے ہوئے اس ملک میں بانی پاکستان کی عزت و ناموس کو تو قانونی تحفظ حاصل رہا ہے جبکہ ہمارے نبی برحق اس تحفظ سے محروم رہے ہیں۔ پاکستان میں کادیانیوں کی تحریک نے رسول اللہ ﷺ کے خلاف وہ زبان درازیاں کیں کہ ناطقہ سر بگریاں ہے۔ کسی حکومت کو یہ توفیق نہ ہوئی کہ اس ٹولے کے خلاف قانونی چارہ جوئی کرتا۔ حکومتوں کی اس بے حسی اور لاپرواہی کی وجہ سے علماء حق کو تحفظ ختم نبوت کے نام پر دو عظیم الشان تحریکات (۱۹۵۳ء، ۱۹۷۴ء) برپا کرنا پڑیں۔ جس کے نتیجے میں ہزاروں افراد شہید ہوئے۔ تحریک تحفظ ختم نبوت ۱۹۵۳ء میں کئی ہزار شہید کی قربانیاں بظاہر رائیگاں ہو گئیں جبکہ تحریک ثانی میں عوام نے حکومت کو گھٹنے ٹیکنے پر مجبور کر دیا۔ اور مرزائی قادیانی ہوں یا لاہوری قانونا کافر مرتد قرار پائے اس وقت سے لے کر آج تک مرزائیوں کا یہ ٹولہ بین الاقوامی سطح پر پاکستان کے خلاف ریشہ دوانیوں میں مصروف ہے۔ اس بات کا کسی بھی حکومت نے نوٹس نہیں لیا۔ بظاہر ربوہ کو کھلا شہر قرار دے دیا گیا لیکن وہاں مسلمانوں کی مساجد میں ختم نبوت یا دیگر اسلامی موضوعات پر تقاریر لاؤڈ سپیکر پر نہیں کی جاسکتیں۔ جبکہ مرزائیوں کو اپنے منہی پروپیگنڈہ کا پورا پورا حق حاصل ہے۔

قائدین کانگریس اور قائدین احرار کی آزادی ہند کے بارے میں اپنی اپنی مخصوص رائے تھی۔ انہی رائے بظاہر مسلم لیگ کی رائے سے مختلف تھی۔ سیاست میں اختلاف رائے رکھنا ہر شخص کا اسلامی حق ہے لیکن یہ کسی طرح بھی ثابت نہیں کیا جاسکتا کہ کانگریس یا احرار کے مسلمان زعماء اپنی اپنی سیاسی آراء میں بددیانت اور خائن تھے۔ جمیعت العلماء ہند، کانگریس، احرار یا مسلم لیگ کی اپنی اپنی سیاسی سوچ تھی اور یہ سب لوگ مخلص تھے۔ آزادی ہند کے بعد مسلمانوں کے مفادات کے تحفظ کے لئے ہر جماعت کے پاس اپنا اپنا پلان تھا۔

قیام پاکستان کے سلسلہ میں بانی پاکستان محمد علی جناح کی رائے کو عوام میں پذیرائی حاصل ہوئی اور باقی جماعتیں سیاسی طور پر شکست کھا گئیں۔ قیام پاکستان کے بعد احرار نے اپنی شکست کو ایشیائی افظاظ میں

تسلیم کر لیا۔ اور مسلم لیگ کے ساتھ متحد ہو کر یا یوں کہتے ہیں پاکستان کی ترقی و استحکام کے لئے مصروف عمل ہو گئے۔ آج تک احرار کا کوئی کٹر مخالف بھی احرار پر یہ الزام نہیں لگا سکا کہ اسکے کسی رکن یا رہنما کی وجہ سے پاکستان کو کوئی نقصان پہنچا ہو۔ بلکہ ہم یہ کہنے میں اللہ تعالیٰ کے فضل و کرم سے حق بجانب ہیں کہ ہم نے پاکستان کی بنیادوں میں اپنا خون دے کر پاکستان کو ایک مضبوط قلعہ بنا دیا ہے۔ جبکہ پاکستان کی "اماں جان" محترمہ مسلم لیگ کے رہنما روز اول ہی سے لوٹ کھسوٹ میں مشغول ہیں۔ تحریک پاکستان کی اولین مسلم لیگی قیادت کو چھوڑ کر جو بھی اقتدار میں آیا خوب آیا۔ اس نے پاکستان کی جڑوں کو کھوکھلا کیا۔ مال بنایا اور چلتا بنا۔ کچھ عرصہ پاکستان ٹھیروں کے سپرد رہا۔ کچھ مارشل لاء کے اور باقی نام ہنہاد جمہوریت کے جمہوری دور پیپلز پارٹی کا مہرہاں منت ہے۔ اور پھر کون شخص پیپلز پارٹی کی کرامات و مکاشفات سے واقف نہیں ہے۔ اس دور میں جتنا ادھر کا ادھر ہوا اس نے سابقہ تمام ریکارڈ توڑ دیے۔

پھر بھی ہم سے یہ گلہ ہے کہ وفادار نہیں

ہمارا نام لے لے کر اس قوم کو ڈرانے والوں نے اس ملک کی بنیادوں کو کھوکھلا کر دیا ہے۔ پوری قوم بے بسی و بے چارگی کے عالم میں ہے۔ ہم بھی اسکے ساتھ مو حیرت ہیں۔ ہم تو بدنام لوگ ہیں۔ لیکن جن "ٹیک ناموں" نے اس ملک کا تیا پانچ کیا۔ محمد نذیر، ہم ان میں سے نہیں ہیں۔

گزشتہ دنوں ہمارے ایک صوبے کے وزیر اعلیٰ جنے سر پر کپڑا اور ہاتھ میں باٹھی دے دی جائے تو دور ہی سے گوالے لگتے ہیں انہوں نے بھی مخالفین پاکستان کے خلاف نعرہ لگایا۔ میری سمجھ میں نہیں آتا کہ وہ کونسے مخالفین پاکستان میں جنکے خلاف قانونی چارہ جوئی کرنے میں حکومتیں بے بس ہیں اور وہ کونسے غدار ہیں جو ان حکمرانوں کے قابو میں نہیں آتے۔

کیا ہم ایسا نہ سمجھ لیں کہ اس ملک میں سوائے کادیانیوں کے کوئی غدار نہیں ہے۔ یہ امر واقعہ ہے کہ کالا باغ ڈیم ماہرین کی رائے میں پاکستان کی ترقی و خوشحالی کے لئے از بس ضروری ہے۔ لیکن ہمارے دو صوبے اس ڈیم کی تعمیر کے لئے بالکل تیا نہیں ہیں۔ بلکہ ہم یہ سمجھتے ہیں کہ حکومتیں اسکے سامنے بے بس ہو چکی ہیں۔ ہم یہ تو نہیں کہتے کہ پاکستان کے یہ دو صوبے غدار ہیں بلکہ ہماری رائے میں وہ اسی طرح مخلص ہیں جیسے قیام پاکستان کے وقت مسلم لیگ کے مخالفین مسلم علماء مخلص تھے۔ یہ تو سمجھنے اور سمجھانے کی بات ہے۔ اگر کوئی حکومت ان دو صوبوں کو راضی کر لے گی تو یہ ڈیم بن جائے گا اگر حکومتیں دلائل سے عاجز ہوں تو اس کا کوئی علاج نہیں۔ کاش قیام پاکستان سے پہلے احرار اور مسلم لیگ کے درمیان بھی مذاکرات ہو جاتے تو آج مفاد پرستوں کو احرار کو بدنام کرنے کا موقع نہ ملتا۔

ہم اپنی حکومتوں سے التجا کریں گے کہ وہ اب اپنی غدار ساز فیکٹریاں بند کر دیں۔ پاکستان بنے پچاس

بقیہ ص ۳۷ پر دیکھیں